



# 30 ତମ ଆଇବି ଶତବାର୍ଷିକୀ ବଜୁତା ଦେଲେ କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ

## • ନବ୍ଯଲବାଦ ଓ ଆତଙ୍କବାଦ ନିୟନ୍ତ୍ରଣ ଦିଗରେ ଆଇବିର ଗୁରୁତ୍ୱପୂର୍ଣ୍ଣ ଭୂମିକା ରହିଛି: ରାଜନାଥ

Posted On: 22 DEC 2017 6:52PM by PIB Bhubaneshwar

କେନ୍ଦ୍ର ସ୍ୱରାଷ୍ଟ୍ରମନ୍ତ୍ରୀ ରାଜନାଥ ସିଂହ ଆଜି (ଡିସେମ୍ବର 22) ନୂଆଦିଲ୍ଲୀରେ 30 ତମ ଇଣ୍ଟେଲିଜେନ୍ସ ବ୍ୟୁରୋ (IB) ଶତବାର୍ଷିକୀ ବଜୁତା ପ୍ରଦାନ କରିଛନ୍ତି । ଏହି ଅବସରରେ କେନ୍ଦ୍ର ସ୍ୱରାଷ୍ଟ୍ର ରାଷ୍ଟ୍ର ମନ୍ତ୍ରୀ ହିସାବରାଜ ଗଙ୍ଗାରାମ ଅହିର ମଧ୍ୟ ଉପସ୍ଥିତ ଥିଲେ । 2022 ଭାରତର ସ୍ୱାଧୀନତା ହାସଲର 75 ତମ ବର୍ଷ ପୂର୍ତ୍ତି ବେଳକୁ ଯେପରି ଦେଶରେ 'ସ୍ମାର୍ତ' ପୋଲିସ ବ୍ୟବସ୍ଥା ହୋଇଥିବ, ସେ ନେଇ ବିଭିନ୍ନ ପ୍ରସଙ୍ଗ ରାଜନାଥ ତାଙ୍କ ବଜୁତାରେ ଉଲ୍ଲେଖ କରିଥିଲେ । ଜଣେ ସାଧାରଣ ବ୍ୟକ୍ତିର ଜୀବନରେ ପୋଲିସର ଭୂମିକା କ'ଣ ଥାଏ, ତାହାର ଉଦାହରଣ ଦେବାକୁ ରାଜନାଥ ନିଜ ପିଲାବେଳ ତଥା କିଛିଟା ଅଭିଜ୍ଞତା ବର୍ଣ୍ଣନା କରିଥିଲେ । ଏଥିସହ ଭବିଷ୍ୟତରେ ପୋଲିସ କିପରି ସାଇବର ଅପରାଧ, ସହରୀକରଣ, ଉଗ୍ରବାଦ ଭଳି ଆହ୍ୱାନର ସମ୍ମୁଖୀନ ହେବ ଏବଂ ଏହାର ମୁକାବିଲା ପ୍ରସ୍ତୁତି ଉପରେ ରାଜନାଥ କହିଥିଲେ ।

ବଜୁତାରେ ରାଜନାଥ କହିଥିଲେ ଯେ, ପୋଲିସ ଉପରେ ସାଧାରଣ ଲୋକଙ୍କ ବିଶ୍ୱାସ ବହୁତ ଗୁରୁତ୍ୱପୂର୍ଣ୍ଣ ଏବଂ ଏହା କ୍ରମେ ସୁଦୃଢ଼ ହେବା ଉଚିତ । ଯୈର୍ଯ୍ୟ ଏବଂ ବୁଦ୍ଧିର ସହ ପଦକ୍ଷେପ ନେଲେ ପୋଲିସ ଯେକୌଣସି ପ୍ରତିକୂଳ ପରିସ୍ଥିତି ଓ ଆହ୍ୱାନର ମୁକାବିଲା କରିପାରିବ । ପ୍ରତି କାର୍ଯ୍ୟାନୁଷ୍ଠାନରେ ପୁଲିସକୁ ଦରକାର ନିର୍ଦ୍ଦିଷ୍ଟ ସୂଚନା ଏବଂ ପୋଲିସକୁ ଏହା ଯୋଗାଇ ଦେବାରେ ଇଣ୍ଟେଲିଜେନ୍ସ ଏଜେନ୍ସି ଗୁଡିକର ଭୂମିକା ଗୁରୁତ୍ୱପୂର୍ଣ୍ଣ । ନବ୍ଯଲବାଦ ଓ ଆତଙ୍କବାଦକୁ ନିୟନ୍ତ୍ରଣ କରିବା ଦିଗରେ ଆଇବିର ଭୂମିକା ବଡ଼ ଗୁରୁତ୍ୱପୂର୍ଣ୍ଣ । ଆଇବି ଅଧିକାରୀଙ୍କ ଉତ୍ସର୍ଗୀକୃତ ଓ ପ୍ରତିବଦ୍ଧତା ମନୋଭାବକୁ ରାଜନାଥ ଭୂୟସୀ ପ୍ରଶଂସା କରିଥିଲେ ।

କେନ୍ଦ୍ର ସ୍ୱରାଷ୍ଟ୍ର ମନ୍ତ୍ରୀ କହିଲେ ଯେ, ଭବିଷ୍ୟତର ଆହ୍ୱାନର ମୁକାବିଲା କରିବାରେ ସକ୍ଷମ ହେବା ଲାଗି ପୋଲିସକୁ ଅଧିକ ସୁଦୃଢ଼ କରିବାର ଆବଶ୍ୟକତା ରହିଛି । ଏହି ଲକ୍ଷ୍ୟ ହାସଲ କରିବା ଲାଗି ପୁଲିସ ଆଧୁନିକୀକରଣ ଗୁରୁତ୍ୱପୂର୍ଣ୍ଣ । 2022 ର ପୁଲିସ ବ୍ୟବସ୍ଥା ନେଇ ସେ କହିଥିଲେ ଯେ, ଭବିଷ୍ୟତର ଦୁତ ସହରୀକରଣ ଯୋଗୁ ମେଗା-ସିଟି ଆହ୍ୱାନ ବୃଦ୍ଧି ପାଇବ । ଏହି ଆହ୍ୱାନର ସମ୍ମୁଖୀନ ହେବା ଲାଗି ସ୍ମାର୍ତ ତଥା ଟେକ୍ନୋଲୋଜିର ଡ଼ିଡ଼ ଥିବା ପୁଲିସ ବ୍ୟବସ୍ଥାକୁ ସେ ଗୁରୁତ୍ୱ ଦେଇଥିଲେ । ସ୍ମାର୍ତ ସିଟିର ପ୍ରସ୍ତୁତି ଆରମ୍ଭରୁ ହିଁ ନିରାପତ୍ତା ବ୍ୟବସ୍ଥାକୁ ଏହାର ଅଙ୍ଗ କରାଯିବା ଉଚିତ । ଉଚିତ ସମୟରେ ପୁଲିସକୁ ସୂଚନା ମିଳିବା ଉଚିତ । ସଡ଼କ ଦୁର୍ଘଟଣା ଯୋଗୁ ମୃତ୍ୟୁ ସଂଖ୍ୟା ବୃଦ୍ଧି ପାଉଥିବାରୁ ଇଣ୍ଟେଲିଜେନ୍ସ ଟ୍ରାଫିକ ମ୍ୟାନେଜମେଣ୍ଟ ସିଷ୍ଟମକୁ ସ୍ୱରାଷ୍ଟ୍ର ମନ୍ତ୍ରୀ ଗୁରୁତ୍ୱ ଦେଇଥିଲେ । ଦେଶର ଗ୍ରାମାଞ୍ଚଳରେ 70% ଲୋକ ରହୁଥିବାରୁ ସେଠାରେ ପୋଲିସ ବ୍ୟବସ୍ଥା ଡ଼ିଡ଼ କରିବାକୁ ସେ ମତ ଦେଇଥିଲେ । ଗ୍ରାମାଞ୍ଚଳରେ ପୂର୍ବରୁ ଥିବା ପୁରୁଣା ଚୌକିଦାରୀ ବ୍ୟବସ୍ଥାକୁ ପୁଣି ଆରମ୍ଭ କରିବାକୁ ସେ ପ୍ରସ୍ତାବ ଦେଇଥିଲେ ।

ପୁଲିସର ବଳ ପ୍ରୟୋଗ ପ୍ରସଙ୍ଗରେ ସେ କହିଥିଲେ ଯେ, ଲୋକଙ୍କ ଉପରେ ବଳ ପ୍ରୟୋଗ କରିବା ବେଳେ ପୁଲିସ ସତର୍କ ରହିବା ଉଚିତ, ବିଶେଷ କରି ଯୁବକମାନଙ୍କ ଉପରେ । ଏଭଳି ପରିସ୍ଥିତିର ସମ୍ମୁଖୀନ ହେବା ବେଳେ ପୁଲିସ ଯୈର୍ଯ୍ୟ ଓ ବୁଦ୍ଧି ପ୍ରୟୋଗ କରିବା ଉଚିତ ।

ସାଇବର ଅପରାଧର ଆହ୍ୱାନ ନେଇ ସ୍ୱରାଷ୍ଟ୍ର ମନ୍ତ୍ରୀ କହିଥିଲେ ଯେ, ସାଇବର ଅପରାଧର ମୁକାବିଲା ଲାଗି ପୁଲିସ ନିକଟରେ ଅଭିଜ୍ଞତା ସହ ଟେକ୍ନୋଲୋଜିରେ ବିକାଶ ଆବଶ୍ୟକ । ଆଞ୍ଚଳିକତାର ପ୍ରଭାବରୁ ମୁକ୍ତ ହୋଇ ସୂଚନାର ଆଦାନପ୍ରଦାନ ଦରକାର । ପୁଲିସ ଏକ୍ସଟିଆ କାମ କରିପାରିବ ନାହିଁ ବୋଲି ସେ ମତ ଦେଇଥିଲେ । ନିକଟରେ ସ୍ୱତନ୍ତ୍ର ଆତଙ୍କବାଦ ନିରୋଧୀ ଏବଂ ଉଗ୍ରବାଦ ପ୍ରତିରୋଧକ ଯୁନିଟ ଗଠନ କରାଯାଇଥିବା ନେଇ ରାଜନାଥ ସୂଚନା ଦେଇଥିଲେ । କନଷ୍ଟେବଲମାନଙ୍କୁ ଅଧିକ କ୍ଷମତା ଦେଇ ଛୋଟ ଛୋଟ ଅପରାଧର ତଦନ୍ତ ଭାର ଦିଆଯିବା ସପକ୍ଷରେ ସେ ମତ ଦେଇଥିଲେ । ପୁଲିସ ବାହିନୀରେ ଦକ୍ଷତା ବୃଦ୍ଧି ସହ ନିୟମିତ ପ୍ରଶିକ୍ଷଣ ପାଇଁ ସେ ପରାମର୍ଶ ଦେଇଥିଲେ । ଯୁବପିଢ଼ିଙ୍କୁ ପ୍ରୋତ୍ସାହିତ କରିବାକୁ ହରିଆନାରୁ ଷ୍ଟୁଡେଣ୍ଟ-ପୁଲିସ କ୍ୟାଡେଟ ପ୍ରୋଗ୍ରାମ ଆରମ୍ଭ ହେଉଥିବା ସେ ସୂଚନା ଦେଇଥିଲେ ।

ଏହି ଅବସରରେ ଆଇବି ନିର୍ଦ୍ଦେଶକ ରାଜୀବ ଜୈନ କହିଥିଲେ ଯେ, 1887 ମସିହାରେ ଆଇବି ପ୍ରତିଷ୍ଠା ହୋଇଥିଲା ଏବଂ ଏବେ 130 ବର୍ଷ ହୋଇଗଲାଣି । ଅତୀତରେ ଅନେକ ମାନ୍ୟଗଣ୍ୟ ବ୍ୟକ୍ତି ଶତବାର୍ଷିକୀ ବଜୁତା ପ୍ରଦାନ କରିଛନ୍ତି ଏବଂ ଏହା ଏହି ସିରିଜର 30 ତମ ବଜୁତା । ଆଇବି ଏବଂ ସ୍ୱରାଷ୍ଟ୍ର ମନ୍ତ୍ରାଳୟର ବରିଷ୍ଠ ଅଧିକାରୀମାନେ ଏହି ଅବସରରେ ଉପସ୍ଥିତ ଥିଲେ ।

\*\*\*\*\*

(Release ID: 1515101) Visitor Counter : 3

